

ಕಂದಾಪುರ ತಾಲ್ಲೂಕಿನಲ್ಲಿ ನೆರೆ ಸಂತ್ರಸ್ತರಿಗೆ ಪರಿಹಾರ

೧೧೩೮. ಶ್ರೀ ಪ್ರತಾಪಚಂದ್ರ ಶೆಟ್ಟಿ, (ಕಂದಾಪುರ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಕಂದಾಪುರ ತಾಲ್ಲೂಕಿನಲ್ಲಿ ೧೯೮೨ರಲ್ಲಿ ಸಂಭವಿಸಿದ : ನೆರೆಹಾವಳಿಯಲ್ಲಿ ಸಂಪೂರ್ಣ ನಾಶವಾದ ಮನೆಗಳೆಷ್ಟು ಮತ್ತು ಪುನರ್‌ವಸತಿಗಾಗಿ ಪ್ರತಿ ಮನೆಗೆ ಕೊಟ್ಟ ಹಣವೆಷ್ಟು ?

ಆ) ಪುನರ್‌ವಸತಿಗಾಗಿ ಮನೆಗಳಿಗೆ ಈತನಕ ಕೊಟ್ಟ ಹಣವೆಷ್ಟು ಮತ್ತು ಇನ್ನೂ ಕೊಡಬೇಕಾದ ಹಣವೆಷ್ಟು ?

ಇ) ಭಾಗಶಃ ಹಾನಿಯಾಗಿರುವ ಮನೆಗಳು ಸಂಪೂರ್ಣವಾಗಿ ಬಿದ್ದು ಹೋಗಿರುವ ಪರಿಸ್ಥಿತಿಯಲ್ಲಿ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಈ) ಭಾಗಶಃ ಹಾನಿಯಾದ ನೆರೆ ನಿರಾಶ್ರಿತರಿಗೆ ಪುನರ್‌ವಸತಿ ಒದಗಿಸುವ ಯೋಜನೆ ಸರ್ಕಾರದವರ ಗಮನದಲ್ಲಿಯೇ ;

ಶ್ರೀ ಎ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

೧೯೮೨ರ ಅಗಸ್ಟ ತಿಂಗಳಲ್ಲಿ ಕಂದಾಪುರದಲ್ಲಿ ಬಂದ ನೆರೆಯಿಂದಾಗಿ ೧೪೦೩ ಮನೆಗಳು ಸಂಪೂರ್ಣ ನಾಶವಾಗಿವೆ. ಈ ಪೈಕಿ ೧೨೯೪ ಮನೆಗಳನ್ನು ನಿರ್ಮಾಣ ಮಾಡಲು ಪರವಾನಿಗೆ ನೀಡಲಾಗಿದೆ. ಉಳಿದ ೧೦೯ ಮನೆಗಳ ನಿರ್ಮಾಣಕ್ಕೆ ಸ್ಥಳದ ಬಗ್ಗೆ ವಿವಾದವಿರುವುದರಿಂದ ಮಂಜೂರಾತಿ ನೀಡಿರುವುದಿಲ್ಲ.

ಅ) ಈ ನೆರೆ ದುರಂತದಲ್ಲಿ ಹಾಗೆಗೊಂಡ ನಿರಾಶ್ರಿತ ಕುಟುಂಬಗಳಿಗೆ ಪ್ರತಿಯೊಂದಕ್ಕೆ ರೂ. ೬೫೦೦—ಸಹಾಯಧನವನ್ನು ಹುಡ್ಕೋ ಯೋಜನೆ ಬ್ಯಾಂಕು ಸಹಾಯ : ನೆರೆಪರಿಹಾರ ಯೋಜನೆಯಿಂದಲೂ ಮತ್ತು ಸರ್ಕಾರದಿಂದ ಕೊಡುವ ಉಚಿತ ಪರಿಹಾರವು ಒಳಪಟ್ಟು ಸಂತ್ರಸ್ತ ಅರ್ಹತೆಗೆ ಅನುಗುಣವಾಗಿ ಮಂಜೂರು ಮಾಡಲಾಯಿತು. ಕಂದಾಪುರ ನೆರೆಪರಿಹಾರ ಸಮಿತಿ ನಿರ್ಧರಿಸಿದೆ.

ಆ) ಹುಡ್ಕೋ ಯೋಜನೆಯ ಮತ್ತು ಇತರ ಮನೆ ನಿರ್ಮಾಣಯೋಜನೆಗಳಿಂದ ರೂ. ೩೯,೯೭,೫೦೦—ನ್ನು ಪ್ರವಾಹದಿಂದ ತೊಂದರೆಯಾದ ಮನೆಗಳಿಗೆ ವಿನಿಯೋಗಿಸಲಾಗಿದೆ. ೧೪೩೫ ಮನೆಗಳಿಗೆ ಪ್ರತಿಯೊಂದು ಮನೆಗೆ ೩೫೦೦ ರೂಗಳಂತೆ ವಿವಿಧ ಮನೆ ನಿರ್ಮಾಣ ಯೋಜನೆಗಳಲ್ಲಿ ರೂ. ೫೦, ೨೨, ೫೦೦ ರೂಗಳನ್ನು ಮಂಜೂರು ಮಾಡಲಾಗಿದೆ. (ಇದರಲ್ಲಿ ಪ್ರವಾಹದಿಂದ ಭಾಗಶಃ ನಾಶವಾಗಿದ್ದು ಈಗ ಸಂಪೂರ್ಣ ನಾಶವಾದ ಮನೆಗಳೂ ಸೇರಿವೆ) ಅಲ್ಲದೆ ರೂ. ೧೦, ೭೫,೦೦ ಕಂದಾಪುರ ಕ್ಷೇತ್ರ ಭವ್ಯದ್ವಿ ಅಧಿಕಾರಿಗಳ ಬಳಿ ಇದೆ.

ಔರ್ ಪ್ರಾಕೃತಿಕ ವಿಕೋಪ ಲೆಕ್ಕ ಶೀರ್ಷಿಕೆಯಲ್ಲಿ ೩೦, ೪೩, ೫೫೨—೦೪ ರೂಗಳನ್ನು ಖರ್ಚು ಮಾಡಿದೆ. ಸರ್ಕಾರವು ರೂ. ೧೦—೦೦ ಲಕ್ಷ ಹಣವನ್ನು ಭಾಗಶಃ ನಾಶವಾದ ಮನೆಗಳ ದುರಸ್ತಿಗಾಗಿ ಕಂದಾಪುರ ತಾಲ್ಲೂಕಿಗೆ ಬಿಡುಗಡೆ ಮಾಡಿದೆ.

ಇ) ಎಲ್ಲಾ ಭಾಗಶಃ ಹಾನಿಗೊಂಡ ಮನೆಗಳು ಈಗ ಸಂಪೂರ್ಣ ನಾಶವಾಗುವ ಹಂತದಲ್ಲಿವೆ ಎಂಬುದು ಸರಿಯಲ್ಲ. ಅದರಲ್ಲಿ ೧೨೪೫ ಮನೆಗಳು ಭಾಗಶಃ ಹಾನಿಯಾಗಿ ಉಳಿದು ಮನೆಗಳು ಪೂರ್ಣನಾಶವಾಗಿವೆ.

ಈ) ಪ್ರಕೃತ ಭಾಗಶಃ ಹಾನಿಗೊಂಡ ಮನೆಗಳ ಪುನರ್ ನಿರ್ಮಾಣಕ್ಕೆ ಈಗ ಇರುವ ಯೋಜನೆಯ ಅಡಿಯಲ್ಲಿ ಸಹಾಯಧನದ ರೂಪದಲ್ಲಿ ಸರ್ಕಾರವು ರೂ. ೧೦—೦೦ ಲಕ್ಷ ಹಣವನ್ನು ಭಾಗಶಃ ಹಾನಿಯಾದ ಮನೆಗಳ ಸಲುವಾಗಿ ಕಂದಾಪುರ ತಾಲ್ಲೂಕಿಗೆ ಬಿಡುಗಡೆ ಮಾಡಿದೆ.

ರವಿನ್ಯೂ ಇನ್‌ಸ್ಟಿಟ್ಯೂಟ್‌ರ ಹುದ್ದೆಗಳ ಸಂಖ್ಯೆಯನ್ನು ಹೆಚ್ಚಿಸುವುದು

೧೯೪೦. ಶ್ರೀ ಎ. ರಾಜಯ್ಯ ಪೂಜಾರಿ (ವಿಜ್ಞ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?